

نظرات

میں نے اس سے وعدہ کیا تھا کہ کسی سے نہیں کہوں گا چنانچہ کم وبیش سترہ برس ہو گئے و
 آج تک میں نے کسی سے اس کا تذکرہ نہیں کیا ہے۔ لیکن اب مدت کافی گزر گئی اور جس خوف
 سے اس نے مجھ سے وعدہ لیا تھا اب اس کے لئے کوئی گنجائش بھی باقی نہیں ہے۔ پھر سب سے بڑھ کر
 یہ کہ یہ واقعہ انسانیت و شرافت کی خلعتِ زیبہ کا ایک تکرہ زریں ہے اس لئے میں اپنا اخلاقی
 فرض سمجھتا ہوں کہ حق حق دار کو پہنچا دوں۔

ملک کی آزادی اور ساتھ ہی تقسیم کے جلوسِ وحشت و دہریت کے جو ہولناک بادل خاص ملی
 اور اُس کے گرد و نواح میں اُڈے تھے وہ گھن گرج کے ساتھ برس چکے تھے اور فضا میں سکون
 پیدا ہو چلا تھا کہ دسمبر ۱۹۴۷ء کی ایک شام کا ذکر ہے۔ میں کالج (سینٹ ایشیئس کالج) سے گھر لوٹنے
 کا ارادہ کر رہا تھا کہ ایک ہندو طالب علم جسے میں خوب جانتا تھا میرے پاس آیا اور بولا ایک سکھ
 لڑکا آپ سے ملنا چاہتا ہے۔ میں اسے کہاں لے آؤں؟ میں نے کہا یہیں کالج میں چار بجے
 کے بعد۔ دوسرے دن وہ ایک نہایت تندرست اور خوبصورت نوجوان سکھ کو ساتھ
 لے کر میرے پاس آیا اور اس کو مجھ سے ملا کر خود واپس ہو گیا یہ سکھ نوجوان اعلیٰ قسم
 انگریزی لباس میں لمبوس تھا اور ایک نئی شورٹ کا دین بیٹھ کر آیا تھا، آداب و تسلیمات کے
 بعد جب میں نے اُس کے آنے کا مقصد پوچھا تو اس نے کہا نہ میرے گھر میں ایک اچھے
 خاندان کی سلمان لڑکی ہے جو سکھ مذہب قبول کر کے مجھ سے شادی کرنا چاہتی ہے میں اس کو تبدیلی
 مذہب سے روک رہا ہوں مگر وہ نہیں مانتی، اب میں آپ کے پاس آیا ہوں کہ آپ اس کو سمجھائیں
 اور وہ مان جائے تو مجھ کو بڑی خوشی ہوگی، کالج (سینٹ ایشیئس کالج) کے ہندو لڑکوں سے بھی
 میں نے آپ کی بڑی تعریف سنی ہے اور اسی وجہ سے میں آپ کے پاس آیا ہوں مگر شرط یہ ہے کہ
 آپ اس چیز کا کسی سے بھی کوئی تذکرہ نہ کریں میں نے اس کا وعدہ کیا اور بات یہ طے ہوئی کہ
 کل مغرب کے وقت وہ نوجوان اپنی کار میں اُس لڑکی کو لے کر آئے گا اور کار جامع مسجد کے

پاس اڈور ڈپارک کے سامنے کھڑی کر دے گا، اور ادھر سے میں دفتر برہان سے جہاں ان دنوں میں مقیم تھا نماز سے فارغ ہو کر پہنچ جاؤں گا، چنانچہ یہی ہوا میں حسب قرار واد اڈور ڈپارک پہنچا تو کار کھڑی ہوئی تھی، لڑکا آگے ڈرائیور کی سیٹ پر بیٹھا خود موٹر چلا رہا تھا اور لڑکی پیچھے کی سیٹ پر اکیلے تھی میرے پہنچتے ہی لڑکے نے لڑکی کو اشارہ کیا اور اس نے کار کا دروازہ کھول مجھے اندر اپنے پاس بٹھالیا، اب لڑکا کار چلا رہا تھا اور میں اور لڑکی دونوں پیچھے بیٹھے ہوئے تھے، اس وقت دہلی کی جو فضا تھی اس کے پیش نظر آپ کہیں گے میں نے بہت ہی بڑی حماقت کا کام کیا کہ مغرب کے بعد ایک اجنبی سکھ نوجوان کے ساتھ اس کی کار میں یوں تنہا چل دیا، میں عرض کروں گا جی ہاں! اس کی حماقت ہونے میں کیا شبہ ہو سکتا ہے لیکن میں نے اپنی زندگی میں اس جیسی بلکہ اس سے بھی زیادہ سخت قسم کی حماقتیں اور بھی کی ہیں۔ لیکن خدا نے ہر مرتبہ میری اُلٹی کہ سیدھا کر دیا ہے اور میری حماقتوں نے جراثیم اور جراثیموں کا روپ دھار لیا ہے۔

اب کار چلی تو پہلے سے قرار داد کے مطابق لڑکی نے کہنا شروع کیا، میں اپنے والدین کے ساتھ نئی دہلی میں رہتی تھی، ستمبر ۱۹۴۷ء کو یہاں بھی بڑے زور کا حملہ ہوا اور وہ سب کچھ ہوا جو اب تک دہلی میں ہو رہا تھا، صبح کے نو دس بجے کا وقت تھا کہ ہمارے مکان کو چاروں طرف سے گھر گھر کوٹنا اور آگ لگانا شروع کر دیا، گھر کے سب لوگ نکل کر بھاگے، میں تین چار دن پہلے سے بنجار میں پڑی تھی اور کمزور تھی اس لیے بھاگا نہ گیا، تھوڑی دُور پہنچ کر لڑکھڑائی اور گر پڑی، اس کے بعد کیا ہوا مجھے کچھ یاد نہیں شاید بے ہوش ہو گئی تھی، دو تین گھنٹہ کے بعد ہوش آیا تو میں نے اپنے آپ کو اس نوجوان (ڈرائیور کی طرف اشارہ کر کے) ایک عالی شان مکان میں پایا، میں نے اس مکان میں کیا دیکھا اور کیا پایا؟ بس مختصر یہ ہے کہ میں اس گھر کی بیٹی ہوں، اس لڑکے نے پہلی مرتبہ مجھ کو جو بہن کہا تھا تو آج تک میں اس کے لئے سچ بہن ہی ہوں کبھی بری نیت سے اس نے میرا ہاتھ تک نہیں چھوا ہے، اب ان لوگوں نے پاکستان میں میرے ماں باپ کا پتہ لگا لیا ہے اور مجھے وہاں بھیجنا چاہتے ہیں، مگر میں اس نوجوان کو اس کی غیر معمولی خوبیوں کی وجہ سے اپنا دل سے پیٹی ہوں، پوری زندگی اس کے ساتھ گزارنے کا فیصلہ کر چکی ہوں اور سکون سے اس کا اختیار کرنا چاہتی ہوں، لیکن یہ نوجوان

نہ مجھے مذہب بدلنے دیتا ہے اور نہ مجھ سے شادی کرنے پر رضامند ہے۔ وہ کہتا ہے ”میں نے تم کو بہن کہا ہے تو اب ساری عمر تمہارے ساتھ بھائی کا ہی معاملہ کروں گا بہن کہہ کے میری تمہیں کس طرح بنا سکتا ہوں“ اس موقع پر نوجوان نے دخل دیتے ہوئے کہا، ”آپ کو پوری بات معلوم ہو گئی ہے اب فرمائیے میں کیا کرنا چاہیے؟ میں نے لڑکی کو خطاب کر کے کہا ”اصل بات عقلمندی اور سمجھ داری کی وہی ہے جو سردار جی تم سے کہتے ہیں، دُنیا میں مذہب کے زیادہ قیمتی کوئی چیز نہیں ہے۔ اسے اس طرح یک لخت بدل دینا بڑی بھینسی کی بات ہے، رہا شادی کا معاملہ تو یہ سمجھنا چاہیے کہ یہ نوجوان جو اس وقت دُنیا میں تمہارا رب کے بڑا محسن ہے ایک نہایت اعلیٰ کردار اور اخلاق کا انسان ہے اس نے جو سلوک تمہارے ساتھ کیا ہے وہ محض بے غرضی اور بے نفسی سے انسانیت و شرافت کے اعلیٰ جذبہ سے مجبور ہو کر کیا ہے، اب اگر تم اپنے ساتھ شادی کرنے پر اسے مجبور کرتی ہو تو گویا تم بالواسطہ اس مخلصانہ فعل کو غرض سے ملوث کر کے اس نوجوان پر سخت ظلم کر رہی ہو، اور یہ شرافت سے بہت بعید ہے کہ تم اپنے اتنے بڑے محسن کو ایک رُوخانی و باطنی خلش کے عذاب میں مبتلا کر کے اسے تکلیف پہونچاؤ۔“



اتنے میں قطب صاحب آگیا، اس نوجوان نے ڈاک نیگلہ پر پہونچ کر کاررو کی اور ہم تینوں نے یہاں اتر کر کھانا کھایا، چائے پی، اور اس کے بعد دلی کو واپس ہوئے تو گفتگو پھر شروع ہوئی، میں اپنی بات کو جس قوت سے کہہ سکتا تھا کہا مگر یہ خدا کی بندی اُس سے مس نہ ہوئی، اس کی عمر بائیس تیس برس سے زیادہ نہ ہوگی، تقریباً بیس شستہ کرتی تھی، درمیان میں انگریزی جو بدلنے لگتی تھی اُس سے اندازہ ہوتا تھا کہ بی اسے تک کی تعلیم ضرور ہے، رنگ گورا چٹا اور ناک نقشہ پنجابی تھا، دورانِ گفتگو میں اسلام اور مسلمانوں کو برا بھلا کہا اور صف کہا کہ میں اپنا فیصلہ تبدیل مذہب کا ہرگز نہیں بدل سکتی، اس پر نوجوان پھر لوہا میں اپنے ضمیر کی یہ ملامت کس طرح برداشت کر سکتا ہوں کہ ایک لڑکی نے میری وجہ سے اپنا مذہب اور اپنے والدین اور بہن بھائی سب چھوڑ دئے یہ احساس مجھے جینے نہیں دے گا۔

گفتگو کرتے کرتے جامع مسجد آگئی ہیں یہاں اُتر گیا اور یہ دونوں رخصت ہو گئے، میں نے قصداً اس نوجوان سے اس کا نام اور پتہ دریافت کیا اور نہ لڑکی کا! اُن دونوں سے میری یہ پہلی ملاقات تھی، اور آخری بھی! البتہ تین چار ماہ کے بعد اسی ہندو طالب علم سے میری ملاقات ہوئی اور میں نے پوچھا تو اس نے بتایا کہ آخر سردار جی نے لڑکی کو آمادہ کر لیا اور بالکل بہن کی طرح ڈیڑھ دو ہزار روپے کا سامان ساتھ کر کے اسے والدین کے پاس پاکستان پہونچا دیا۔